

safja. Kemm il darba, mitlufin f'sakra ta' mhabba, halfu 'l xulxin li ma kellhom jinsew qatt wiehed lill oħra!

Issa kienu għaddew is-sentejn — għaddew bħal holma. Reggħet giet hawn, minn daqs dak kobor, tindifen f'dan ir-raħal!! Oh x'dinja din li tlaqqa' fejn ma għandhiex tlaqqa' u tifred fejn l-iktar kien messha tgħaqqad! Kif inqaleb kollox kemm ilha li giet lura! Lil Roby ma tarah qatt bħlef fl-aħħar tax-xabar meta jidhlu l-Belt għas-salarju. Imbagħad — jifirħu b'xulxin għal ftit. Donnu bħal dari — imma mhux sewwa-sew bħal dari. Roby ma baqgħax dak li kien; minn kliemu u għamilu kien bħal beda jibred lejha u wara dil bruda spiċċa biex jaħrabha u ma jimxix magħha... sakemm semgħet li qed jerga' johrog mat-tfajla li kien ikellem fl-antik u li kien iġġieled magħha ftit qabel siefer... Kemm kienu fiergħa daww il-wegħdiet li taw 'il xulxin barra minn Malta!

Xejn bħlef iż-żmien ma jiswa biex ifejqilha l-ferita li baqgħet f'qalbha. Iż-żmien biss inessi!

Imma madankollu kien hemm xi hadd li ż-żmien, flok naqqaslu, kattarlu t-tama li xi darba għad ikun jista' jsejjaħ 'il Karmena tiegħu. U waqt li din kienet qed ttrin bl-imhabba għal min kisrilha qalbha, l-imsejken Żaru qagħad jistenna minn għand Karmena kolma waħda biss li timlielu qalbu b'dak il faraġ li hi kienet għalxejn ittallbet minn għand haddieħor.

IL-ĠMIEL

*X'inhuwa l-ġmiel? Wara li hafna ħsibt,
Naf illi fl-aħħar it-twegħiba sibt.*

Il-ġmiel hu in-normal, il-ġmiel hu s-saħħa;

Il-ġmiel hu l-qawwa u kull wirja tagħha;

Meta l-maħluq iħoss il-ħajja fih

Jidher u jkun, f'għajnejn in-nies, sabiħ.

Sa hawn il-ħsieb. Izda kif lilek rajt

B'għajnejja 'l moħħi tifsir ġdid jien tajt.

Il-ġmiel hu int, il-ġmiel huwa għajnejk,

Il-ġmiel huwa il-lwien ta' fuq ħaddejki;

Il-ġmiel hu rasek ċkejtna, id-daħka tiegħek,

Il-ġmiel dak kollu illi jaqsam miegħek.

Sabiha l-art li fuqha int irfist,

Il-ward sabiħ għax lejha inti ħarist.

E. AGIUS.